

ख़बर संक्षेप

एनिमेशन, विजुअल इफ़ेक्ट्स आदि पर कार्यशाला एक को जगदलपुर। शहीद महेंद्र कर्मा विश्वविद्यालय में एक जून को सुबह 10 बजे से अकादमिक भवन में एनिमेशन, विजुअल इफ़ेक्ट्स, गेमिंग व कॉमिक्स एविजीसी को लेकर एक दिवसीय कार्यशाला का आयोजन रखा गया है। इसमें भारत सरकार के उद्योग और सूचना एवं प्रसारण मंत्रालय की संयुक्त सचिव श्रुति सिंह एवं इंडियन इंस्टीट्यूट ऑफ़ क्रिएटिव टेक्नोलॉजी (आईआईसीटी), मुंबई के एक्सपर्ट उपस्थित रहेंगे। इस दौरान आईआईसीटी के एक्सपर्ट एविजीसी लेब एवं संबंधित तकनीकी और व्यावसायिक पहलुओं पर प्रतिभागियों के साथ परिचर्चा करेंगे। केंद्र सरकार द्वारा भारत को एविजीसी का एक ग्लोबल हब बनाने की दिशा में प्रयास किया जा रहा है। इसमें बस्तर संभाग के युवाओं को भी अवसर देने के उद्देश्य से यह कार्यशाला रखी गई है, ताकि यहां के युवा भी एविजीसी के क्षेत्र में विश्वस्तरीय टेलेंट में अपना स्थान बना सकें। ऐसे टेलेंट को भारत और विश्व मनोरंजन उद्योगों की जरूरतों पूरा करने में अपना योगदान दे सकें।

फरसगांव में भाईचारे के साथ मना ईद-उल-अजहा का पर्व



फरसगांव। नगर सहित आसपास के क्षेत्रों में गुरुवार को ईद-उल-अजहा बकरीद का पर्व धार्मिक आस्था, उत्साह और भाईचारे के माहौल में मनाया गया। सुबह से ही मस्जिदों और ईदगाहों में नमाज अदा करने मुस्लिम समाज के लोगों की भीड़ उमड़ी। लोगों ने विशेष नमाज अदा कर देश में अमन-चैन, तरक्की और खुशहाली की दुआ मांगी। नमाज के बाद लोगों ने एक-दूसरे को गले लगाकर ईद की मुबारकबाद दी। पूरे क्षेत्र में सोहार्दपूर्ण और शांतिपूर्ण माहौल देखने को मिला। पर्व को लेकर बच्चों और युवाओं में भी खास उत्साह नजर आया। वहीं प्रशासन की ओर से सुरक्षा व्यवस्था के पुख्ता इंतजाम किए गए थे, जिससे त्योहार शांतिपूर्ण ढंग से संपन्न हुआ।

तुलसी मानस प्रतिष्ठान के सदस्य हुए शामिल
केशकाल। तुलसी मानस प्रतिष्ठान के जिला पदाधिकारी पाटेश्वरधाम में आयोजित मानस संगोष्ठी में शामिल हुए। उल्लेखनीय की कौशल्या धाम जामड़ी पाटेश्वर में पुरुषोत्तम धाम के अंतर्गत एक माह तक प्रतिदिन आयोजित धार्मिक,सामाजिक, सांस्कृतिक, आध्यात्मिक, एवं विशिष्ट कार्यक्रमों की श्रृंखला में 26 मई को श्री तुलसी मानस प्रतिष्ठान छत्तीसगढ़ द्वारा प्रवेश स्तरीय मानस सम्मेलन एवं मानस संगोष्ठी का आयोजन किया गया। इस कार्यक्रम में मुख्य अतिथि के रूप में श्री राम बालक दास महत्वागी एवं अध्यक्षता तुलसी मानस प्रतिष्ठान के प्रदेश अध्यक्ष जगदीश देशमुख ने की। कार्यक्रम की अध्यक्षता कर रहे जगदीश देशमुख ने कहा कि ब्रम्ह भी अवतार लेने के लिए श्रेष्ठ गर्भ कि तलाश करते है। भगवान राम भी अवतार लेने के लिए श्रेष्ठ गर्भ कि तलाश कि लेकिन पूरे ब्रम्हांड में उन्हें धारण करने के लिए गर्भ नहीं मिला।

उत्पादकों ने बनाई ‘राधा श्याम दुग्ध उत्पादन समिति’, दूध पहुंचा 70 रुपए लीटर

हरिभूमि न्यूज »» कोण्डागांव

चारा, भूसा, दवाइयों और मजदूरी सहित पशुपालन में लगातार बढ़ रही लागत को देखते हुए कोंडागांव के दुग्ध उत्पादकों ने एकजुट होकर "राधा श्याम दुग्ध उत्पादन समिति" का गठन किया है। गुरुवार को स्थानीय राधा कृष्ण मंदिर में आयोजित बैठक में पशुपालकों ने वर्तमान परिस्थितियों पर गंभीर चर्चा करते हुए कई महत्वपूर्ण निर्णय लिए। बैठक में सर्वसम्मति से निर्णय लिया गया कि अब कोंडागांव क्षेत्र में दूध का विक्रय मूल्य 70 रुपये प्रति लीटर होगा। पशुपालकों ने कहा कि पशुपालन से जुड़ी लागत लगातार बढ़ती जा रही है, जिससे पुराने दरों पर दूध विक्रय करना आर्थिक रूप से संभव नहीं रह गया

पशुपालकों ने मिलावट रोकने और योजनाओं का लाभ दिलाने पर भी की चर्चा

दूध में मिलावट रोकने पर रहेगा विशेष फोकस

बैठक में शहर में दूध में हो रही मिलावट को लेकर भी चिंता व्यक्त की गई। पशुपालकों ने मिलावट करने वालों के खिलाफ सख्त निगरानी और कार्रवाई की मांग की। साथ ही पशुओं के स्वास्थ्य, टीकाकरण और छरे-सूखे चारे की समुचित व्यवस्था को लेकर भी विस्तार से चर्चा की गई। पशुपालकों ने आरोप लगाया कि पशुपालन विभाग की कई योजनाओं का लाभ वास्तविक हितवाहियों तक जमीनी स्तर पर नहीं पहुंच पा रहा है। बैठक में मांग की गई कि सरकार पशुपालकों के हित में योजनाओं का पारदर्शी क्रियान्वयन सुनिश्चित करे।



ये रहे उपस्थित

बैठक में उपेन्द्र यादव, योगेश देवांगन, जगदेव मरकाम, नरेंद्र नेताम, राकेश दास मानिकपुरी, नरेंद्र देवांगन, विजय नेताम, बलराम देवांगन, तीरथ दीवान, खेमेश्वर देवांगन, जितेंद्र चक्रधारी, लख्मन दीवान, सतेन्द्र नेताम, लक्षित नेताम, सत्यानंद यादव, दानु देवांगन, मोहित पांडे, सुकालदास मानिकपुरी और बिहड़ सिंह सहित बड़ी संख्या में पशुपालक उपस्थित रहे।

ग्रामीणों को मिलेंगी बेहतर स्वास्थ्य सुविधाएं

विधायक उमैडी ने बम्हनी में आयुष्मान आरोग्य मंदिर भवन का किया लोकार्पण



हरिभूमि न्यूज »» कोण्डागांव

बस्तर विकास प्राधिकरण की उपाध्यक्ष एवं स्थानीय विधायक सुश्री लता उमैडी ने ग्राम बम्हनी में 16 लाख 36 हजार रुपए की लागत से निर्मित आयुष्मान आरोग्य आयुष मंदिर भवन का लोकार्पण किया।

लोकार्पण अवसर पर विधायक लता उमैडीने कहा कि राज्य शासन ग्रामीण क्षेत्रों में स्वास्थ्य सुविधाओं के विस्तार और सु-न्दीकरण के लिए लगातार कार्य कर रहा है।

आयुर्वेद आधारित उपचार की मिलेगी सुविधा – उन्होंने बताया कि आयुष्मान आरोग्य मंदिर के माध्यम से ग्रामीणों को प्राथमिक स्वास्थ्य

सेवाओं के साथ आयुर्वेद आधारित उपचार एवं परामर्श की सुविधा स्थानीय स्तर पर उपलब्ध होगी। विधायक ने कहा कि आयुष पद्धति हमारी पारंपरिक चिकित्सा प्रणाली का महत्वपूर्ण हिस्सा है, जो प्राकृतिक और सुरक्षित उपचार पद्धति के रूप में लोगों के बीच लोकप्रिय है। उन्होंने कहा कि शासन द्वारा ग्रामीण क्षेत्रों में आयुष सेवाओं को बढ़ावा देकर आमजन को बेहतर स्वास्थ्य सुविधा उपलब्ध कराने का प्रयास किया जा रहा है।

जनप्रतिनिधि और ग्रामीण रहे उपस्थित – कार्यक्रम में जिला पंचायत सदस्य श्रीमती रामदेई नाग, जनपद पंचायत उपाध्यक्ष टोम्रेन्द्र ठाकुर, सरपंच श्रीमती कविता पोयाम सहित बड़ी संख्या में ग्रामीणजन उपस्थित रहे।



ग्राम संबलपुर में रंगमंच

निर्माण का भूमिपूजन

कोण्डागांव। बस्तर विकास प्राधिकरण की उपाध्यक्ष एवं स्थानीय विधायक सुश्री लता उमैडी ने ग्राम संबलपुर में रंगमंच भवन निर्माण कार्य का भूमिपूजन किया। परदेशीन माता मंदिर परिसर के पास 5 लाख रुपए की लागत से रंगमंच भवन का निर्माण कराया जाएगा। भूमिपूजन अवसर पर विधायक ने कहा कि रंगमंच निर्माण से गांव में धार्मिक, सांस्कृतिक एवं सामाजिक कार्यक्रमों के आयोजन के लिए बेहतर सुविधा उपलब्ध होगी। उन्होंने कहा कि राज्य शासन गांवों के समग्र विकास एवं ग्रामीण क्षेत्रों में अधोसंरचना विकास के लिए निरंतर कार्य कर रहा है। कार्यक्रम में जिला पंचायत सदस्य श्रीमती रामदेई नाग, जनपद पंचायत उपाध्यक्ष टोम्रेन्द्र ठाकुर, प्रेमसिंह नाग, टुरेश्वर पटेल, गायता पुजारी सहित बड़ी संख्या में ग्रामीणजन उपस्थित रहे।

ग्रामीणों को कानूनी अधिकारों, साइबर अपराध से बचाव संबंधी दी जानकारी

कोण्डागांव।

ग्राम पंचायत हसलनार में विधिक साक्षरता शिविर का आयोजन किया गया। शिविर में ग्रामीणों को विभिन्न कानूनी अधिकारों और शासकीय योजनाओं की जानकारी दी गई। शिविर में प्रधान जिला एवं सत्र न्यायाधीश एवं जिला विधिक सेवा प्राधिकरण कोण्डागांव के अध्यक्ष खिलावन राम रिंगरी ने ग्रामीणों को निःशुल्क विधिक सहायता और न्याय संबंधी अधिकारों के बारे में बताया। कार्यक्रम में महिला अधिकार, बाल संरक्षण कानून, घरेलू हिंसा से संरक्षण, साइबर अपराध से बचाव, श्रम कानून तथा लोक अदालत के माध्यम से त्वरित न्याय की जानकारी दी गई। जिला एवं अपर सत्र न्यायाधीश सुश्री प्रतिभा मरकाम ने बच्चों को लैंगिक अपराधों से

बालकों का संरक्षण अधिनियम पॉक्सो एवं मोटर दुर्घटना दावा अधिनियम के बारे में विस्तार से जानकारी दी। सचिव जिला विधिक सेवा प्राधिकरण सुश्री गायत्री साय ने बताया कि किसी भी कानूनी समस्या की स्थिति में जिला विधिक सेवा प्राधिकरण से निःशुल्क सहायता प्राप्त की जा सकती है।

नशामुक्ति और बाल विवाह निषेध पर भी कार्यक्रम – शिविर में उपस्थित लोगों को नशामुक्ति, बाल विवाह निषेध अधिनियम, शिक्षा का अधिकार तथा संविधान प्रदत्त मौलिक अधिकार एवं कर्तव्यों के संबंध में भी जागरूक किया गया। कार्यक्रम में थाना प्रभारी मर्दापाल सुशील पटेल, अधिकार मित्र सहित बड़ी संख्या में ग्रामीणजन उपस्थित रहे।

फल दुकानों में खाद्य विभाग टीम का छापा

जगदलपुर। विशेष

जांच अभियान के तहत फलों के थोक तथा फुटकर विक्रेताओं की दुकानों का अफसरों ने निरीक्षण किया । संजय मार्केट के आर के फ्रुट सप्लायर, सन्नी बधेल फल दुकान, केशव फुरट एंड कंपनी, कुरशों राम मोर्य तथा संजय फल दुकान का निरीक्षण किया गया। आर के फ्रुट सप्लायर से 10 दर्जन केला व 2 कि.ग्रा. आम नष्ट कराया गया। 28 मई को शहर के लालबाग चर्च के सामने के फल दुकान राकेश चंद्र गुप्ता, नीरज कुमार गुप्ता एवं सुमित रॉय, राजू चाय नास्ता व फल दुकान आड़ावाल, संजय मार्केट के दंतेश्वरी फ्रुट्स , शारदा फ्रुट्स, आर के जी फ्रुट्स तथा श्री बालाजी फ्रुट सप्लायर का निरीक्षण किया गया। राकेश चंद्र गुप्ता फल दुकान से 2 किलोग्राम आम, सुमित रॉय फल दुकान से 1 किलोग्राम आम, राजू



चाय नास्ता व फल दुकान से 3 कि.ग्रा. संतरा, 2 कि.ग्रा. आम व लगभग 2 दर्जन केला, दंतेश्वरी फ्रुट्स से 20 कि.ग्रा. आम तथा 20 दर्जन केले नष्ट कराया गया। नियंत्रक, खाद्य एवं औषधि प्रशासन के निर्देशानुसार एवं अभिहित अधिकारी खाद्य एवं औषधि प्रशासन बस्तर के मार्गदर्शन में कार्रवाई हुई।

लायसेंस बनाना जरूरी:- परिसर में स्वच्छता बनाये रखने, खाद्य शारदा फ्रुट्स पंजीयन, लायसेंस डिप्ले करने तथा खाद्य पंजीयन, लायसेंस बनाने के निर्देश दिए गए।

इन मार्गों को किया बहाल, पेट्रोलिंग जारी

ट्रेफिक डीएस्पी संतोष जैन ने बताया कि यातायात अमले के साथ कोतवाली, बोधघाट व परपा थाने की टीम द्वारा निगम व बिजली विभाग की मदद से देर शाम तक यातायात बहाल करने प्रयास किया जा रहा है। दलपत सागर मार्ग, आईजी बंगला, लालबाग, बोधघाट व गौदम रोड में गिरे कई पेड़ों व डंगालों को हटाकर मार्ग बहाल किया गया है। एसपी के निर्देश पर तीनों थानों व यातायात अमले को अलर्ट पर रहने निर्देशित किया गया है जिसके बाद से ही व्यस्तम मार्गों में लगातार पेट्रोलिंग की जा रही है।

शहीद गुंडाधुर सेवा डेरा नेतानार पहुंची अहमदाबाद की टीम बस्तर के हुनर-उत्पाद को मिला राष्ट्रीय मंच

हरिभूमि न्यूज »» जगदलपुर

बस्तर की ग्रामीण महिलाओं की आत्मनिर्भरता और पारंपरिक कौशलों सहित स्थानीय उत्पाद को अंतरराष्ट्रीय पहचान दिलाने की दिशा में कदम उठाया गया है। अहमदाबाद के प्रतिष्ठित नेशनल इंस्टीट्यूट ऑफ डिजाइन के प्रतिनिधिमंडल ने जिसमें महिला एवं पुरुष विशेषज्ञ शामिल थे, बस्तर जिले के नेतानार गांव स्थित शहीद गुंडाधुर सेवा डेरा का भ्रमण किया। इसका उद्देश्य स्थानीय स्तर पर ग्रामीण महिलाओं द्वारा संचालित की जा रही विभिन्न आजीविका गतिविधियों को समझना, उन्हें आधुनिक डिजाइन से जोड़ना और



उनके लिए बेहतर मार्केट लिंकेज की संभावनाएं तलाशना था। इस दौरान सीईओ जिला पंचायत प्रतीक जैन सहित वन, कृषि एवं सम्बद्ध विभागों के अधिकारी मौजूद रहे। प्रतिनिधिमंडल ने केंद्र में चल रहे सिलाई प्रशिक्षण केंद्र का जायजा लिया। वहां काम कर रही दीर्घियों ने बताया कि वर्तमान में इस पूरे क्षेत्र के दस किलोमीटर के दायरे में कोई दूसरा सिलाई केंद्र उपलब्ध नहीं है,

जिसके कारण यहां कपड़ों की मांग रहती है। इसी मांग को देखते हुए प्रशिक्षण पूरा होने के बाद अपने-अपने घरों के पास खुद का 'बुटीक' खोलने की योजना बना रही हैं। एनआईडी की टीम ने महिलाओं के इस हौसले को सराहा और उनसे चर्चा करते हुए उनके काम को अधिक शानदार बनाने तथा नए बाजारों से जुड़ने के रचनात्मक तरीके साझा किए।

कर्मचारियों पर महंगाई की मार, भेदभाव बंद कर केंद्र के समान डीए दे सरकार



हरिभूमि न्यूज »» जगदलपुर

छत्तीसगढ़ प्रदेश तृतीय वर्ग शासकीय कर्मचारी संघ जिला बस्तर के तत्वावधान में आगामी 3 जून को जिला मुख्यालय में एक विशाल प्रदर्शन और ज्ञापन सौंपने का निर्णय लिया गया है। संघ ने सरकार पर कर्मचारियों के साथ दोहरा रवैया अपनाने और गंभीर भेदभाव करने का आरोप लगाया है। कर्मचारी संघ के पदाधिकारियों ने संयुक्त बयान जारी करते हुए कहा कि राज्य सरकार लगातार कर्मचारियों के हितों की अनदेखी कर रही है। बिजली विभाग और न्यायिक विभाग के बाद अब सरकार

ने आईएएस, आईपीएस और आईएफएस अधिकारियों का 2 प्रतिशत महंगाई भत्ता बढ़ा दिया है, जबकि प्रदेश के करीब 4.50 लाख शासकीय कर्मचारी पिछले लंबे समय से अपने हक के लिए वरस रहे हैं। सरकार के इस पक्षपातपूर्ण रवये से प्रदेश के साढ़े चार लाख कर्मचारियों में भारी आक्रोश व्याप्त है। संघ की स्पष्ट मांग है कि राज्य के कर्मचारियों के साथ किया जा रहा यह भेदभाव तुरंत बंद होना चाहिए। छत्तीसगढ़ के तृतीय वर्ग और अन्य संवर्ग के कर्मचारियों को भी केंद्र सरकार के कर्मचारियों के समान और समान तिथि से महंगाई भत्ता दिया जाए।

सीमावर्ती राज्य की 662 वाहनों पर 15.63 लाख रुपए का जुर्माना

जगदलपुर। परिवहन विभाग ने अंतर्राज्यीय सीमा पर सघन चेकिंग अभियान चलाकर सीमावर्ती राज्यों से आने वाले 662 वाहन नियमों का उल्लंघन करते मिले। ऐसे वाहनों पर 15 लाख 63 हजार 500 रुपए का जुर्माना किया गया। इस कार्रवाई में अवैध संचालन, कर चोरी और परमिट नियमों के उल्लंघन के मामलों में भारी जुर्माना वसूला गया। यह अभियान सड़क सुरक्षा और नियमों का पालन सुनिश्चित करने के लिए बस्तर जिले के सीमावर्ती राज्य के धनपूजी स्थित बेरियर में चलाया गया। मुख्य रूप से सीमावर्ती राज्यों (आंध्रप्रदेश, तेलंगाना, उड़ीसा, महाराष्ट्र, उत्तरप्रदेश, मध्यप्रदेश) से आने वाले यात्री वाहन, माल वाहक और निजी वाहन शामिल हैं। **अभियान निरंतर जारी:** परिवहन विभाग के धनपूंजी स्थित चेक पोस्ट के प्रभारी एवं निरीक्षक विवाखन लाल दीवान ने बताया कि जवाहरों के विरुद्ध अभियान निरंतर जारी रहेगा और नियमों का उल्लंघन करने वालों के विरुद्ध नियमानुसार सख्त कार्रवाई की जाएगी।

खबर संक्षेप

किसानों को टोकन व्यवस्था में उलझा रही सरकार घाटलोहंगा। छत्तीसगढ़ में बढ़ते खाद संकट और सरकार की नई टोकन व्यवस्था को लेकर पूर्व



जनपद पंचायत सदस्य बैद्यनाथ मोर्चे ने राज्य सरकार एवं सहकारिता मंत्री केदार कश्यप पर आरोप लगाए हैं। उन्होंने कहा कि किसानों को राहत देने के बजाय टोकन, किस्त और सीमित वितरण की व्यवस्था लागू कर उन्हें परेशान किया जा रहा है। बैद्यनाथ मोर्चे ने कहा कि प्रदेश में खाद की भारी कमी को छिपाने के लिए सरकार किसानों को टोकन व्यवस्था में उलझा रही है। सहकारी समितियों में किसान सुबह से शाम तक लाइन में खड़े रहने को मजबूर हैं, इसके बावजूद पर्याप्त मात्रा में खाद नहीं मिल पा रही है। कई स्थानों पर किसानों को केवल एक-दो बोरी खाद देकर औपचारिकता पूरी की जा रही है। सरकार ने यूरिया को 80 प्रतिशत और डीएपी/एनपीके को 60 प्रतिशत तक सीमित कर दिया है, जो प्रदेश में खाद संकट की गंभीर स्थिति को दर्शाता है। यदि समय रहते पर्याप्त उर्वरक की व्यवस्था की जाती तो किसानों को इस प्रकार टोकन और किस्तों के सहारे खाद लेने की नौबत नहीं आती।

उषा बर्नी ग्रामीण महिलाओं के लिए प्रेरणा



बीजापुर। ग्राम मुरदोण्डा तहसील उसूर जिला बीजापुर की निवासी 38 वर्षीय उषा कुंजाम ने संघर्षों से भरे जीवन को मेहनत और आत्मविश्वास के दम पर सफलता की नई पहचान दी है। आज वे न केवल आत्मनिर्भर बनी हैं, बल्कि अपने क्षेत्र की महिलाओं और युवाओं के लिए प्रेरणा का स्रोत भी बन चुकी हैं। उन्होंने राइस मिल की स्थापना कर ग्रामीणों को बड़ी सुविधा उपलब्ध कराई है। पहले गांव के लोगों को धान से चालक निकलवाने के लिए दूरस्थ क्षेत्रों में जाना पड़ता था, जिससे समय और धन दोनों की परेशानी होती थी।

निधन

शैलेश मिश्रा

जगदलपुर। हाईस्कूल रोड हाता ग्राउंड निवासी स्व. अवधेश नारायण मिश्रा के छोटे पुत्र शैलेश मिश्रा गुड्डा का आज सुबह 6 बजे आकस्मिक निधन हो गया। अंतिम यात्रा दोपहर बाद 3 बजे निकली। जिसमें समाज के लोग और शहरवासी शामिल थे। वे भरापूर परिवार छोड़ गए।

सुशासन शिविर में 97 आवेदन प्राप्त कई मामलों का मौके पर निराकरण



हरिभूमि न्यूज ►► बस्तर
नगर पंचायत बस्तर के वार्ड क्रमांक 1,13, 14 एवं 15 के लिए वार्ड क्रमांक 14 में सुशासन शिविर का आयोजन किया गया। शिविर में

दोपहर में घर से निकलना हो सकता है जानलेवा : पुजारी

हरिभूमि न्यूज ►► भोपालपट्नम
समुचा बीजापुर क्षेत्र नौतपा की भीषण तपिश से झुलस रहा है। सूरज की सीधी किरणों और लगातार बढ़ते तापमान ने आम जनजीवन को प्रभावित कर दिया है। क्षेत्र में तापमान 42 से 45 डिग्री सेल्सियस के पार पहुंच चुका है, जिससे हीट वेव का खतरा लगातार बढ़ रहा है। तेज गर्म हवाओं और उमस के कारण लोग बीमार पड़ रहे हैं तथा हीट स्ट्रोक के मामले भी सामने आने लगे हैं। बढ़ते तापमान और स्वास्थ्य संबंधी खतरे को देखते हुए स्वास्थ्य विभाग ने आम नागरिकों के

हरिभूमि न्यूज ►► गीटम

विकासखंड शिक्षा कार्यालय गीटम में आयोजित एक भावपूर्ण समारोह में शिक्षा विभाग को 37 वर्षों तक अपनी निष्ठा, लगन और समर्पण से सींचने वाली वरिष्ठ शिक्षिका गीता मृगा को सेवानिवृत्ति के

■ निष्ठा, ईमानदारी और पारदर्शिता के साथ दायित्वों का किया निर्वहन

पूर्व सम्मानित किया गया। वर्तमान में श्रीमती मृगा माध्यमिक शाला बोरपदर में प्रधान अध्यापिका के पद पर पदस्थ हैं। उन्होंने वर्ष 1989 में शिक्षा विभाग में

अपनी सेवाओं की शुरुआत की थी और 31 मई 2026 को शासकीय सेवा से सेवानिवृत्त होंगी। जिला शिक्षा अधिकारी प्रमोद ठाकुर के मार्गदर्शन में आयोजित इस सम्मान समारोह में विकासखंड शिक्षा अधिकारी भवानी पुनेम ने गीता मृगा को पेंशन भुगतान आदेश पीपीओ सौंपा।

साथ ही शिक्षा विभाग की परंपरा के अनुसार साल एवं श्रीफल भेंट कर उन्हें भावभीनी विदाई दी गई। कार्यक्रम में उपस्थित अधिकारियों, कर्मचारियों एवं शिक्षकों ने श्रीमती मृगा के लंबे शिक्षकीय जीवन को याद करते हुए उनके योगदान की सराहना की। वक्तवाओं ने कहा कि

साल व श्रीफल भेंट कर दी गई विदाई



श्रीमती मृगा ने अपने 37 वर्षों के सीमित शिक्षा दी, बल्कि हजारों सेवाकाल में न केवल पाठ्यपुस्तकों तक

सीमित शिक्षा दी, बल्कि हजारों विद्यार्थियों के चरित्र निर्माण, अनुशासन

33 करोड़ 77 लाख के विकास कार्यों का भूमिपूजन

शासन की योजनाओं का लाभ अंतिम व्यक्ति तक पहुंचाने की जिम्मेदारी निभाएं : गोयल

हरिभूमि न्यूज ►► जगदलपुर

लोहण्डीगुड़ा विकासखंड के ग्राम पंचायत पारापुर में आज सुशासन तिहार का आयोजन किया गया। इस अवसर पर क्षेत्र के 18 ग्राम पंचायतों के ग्रामीण उपस्थित हुए। कार्यक्रम में शासन की विभिन्न योजनाओं एवं जनकल्याणकारी कार्यों की जानकारी ग्रामीणों तक पहुंचाई गई तथा उनकी समस्याओं

■ पारापुर में सुशासन तिहार का आयोजन

का समाधान करने के उद्देश्य से सभी विभागों के अधिकारियों की सहभागिता सुनिश्चित की गई। मुख्य अतिथि विधायक विनायक गोयल ने इन विकास कार्यों में सड़क, भवन, पेयजल, शिक्षा, स्वास्थ्य एवं ग्रामीण अधोसंरचना से जुड़े 33 करोड़ 77 लाख के विकास कार्यों की सौगात दी। शासन की योजनाओं को सीधे आम जनता तक पहुंचाने और उनकी समस्याओं का त्वरित निराकरण करने का प्रयास किया गया। ग्रामीणों ने अपनी समस्याएं एवं मांगें अधिकारियों के समक्ष



रखीं, जिनमें से कई समस्याओं का मौके पर ही समाधान किया गया। विधायक ने अधिकारियों को निर्देशित करते हुए कहा कि शासन की योजनाओं का लाभ अंतिम व्यक्ति तक पहुंचाना प्रशासन की प्राथमिक जिम्मेदारी है तथा ग्रामीणों की समस्याओं का संवेदनशीलता के साथ निराकरण किया जाना चाहिए। कार्यक्रम के दौरान विभिन्न विभागों द्वारा हितग्राहियों को सामग्री एवं प्रमाण पत्र वितरित किए गए। वन विभाग एवं उनकी समस्याओं का त्वरित निराकरण करने का प्रयास किया गया। ग्रामीणों ने अपनी समस्याएं एवं मांगें अधिकारियों के समक्ष

राशन कार्ड तथा संबंधित विभागों ने सिंचाई पम्प एवं अन्य आवश्यक सामग्री हितग्राहियों को प्रदान की। ग्रामीणों ने अपने अनुभव साझा करते बताया कि सुशासन

ये रहे उपस्थित

कार्यक्रम में पूर्व विधायक लक्ष्मराम कश्यप, जिला पंचायत उपाध्यक्ष बलदेव मण्डावी, जिला पंचायत सदस्य चन्द्रमान कश्यप, जनपद अध्यक्ष पद्मा कश्यप, उपाध्यक्ष बसंत कश्यप, मण्डल अध्यक्ष मंगतुराम कश्यप, पूर्व मण्डल अध्यक्ष नरसिंह ठाकुर, युवा मोर्चा मण्डल अध्यक्ष शिवानंद पेंड्रेड, जनपद सदस्य तनुज ठाकुर मण्डल उपाध्यक्ष नरेश खापटे, आमप्रकाश ठाकुर, सुबन ठाकुर, बालसिंह ठाकुर, तुलाराम सेठिया, लखीधर सेठिया, महामंत्री लखन ठाकुर, सीताराम मण्डावी, सावेन्द्र सेठिया, कमलु करटात, रूपाराम मुवाकी, तरुण पालीबाही, तुलु राम कश्यप, मनीष पोयाम, करन सिंह एवं सरपंच, पंच, सामाजिक कार्यकर्ता एवं ग्रामीणजन उपस्थित रहे।



तिहार जैसे आयोजनों से शासन की योजनाओं का लाभ प्राप्त हो रहा है। कई ग्रामीणों ने कहा कि पहले छोटी-छोटी समस्याओं के समाधान के लिए कार्यालयों के चक्कर लगाने पड़ते थे, लेकिन

अब प्रशासन गांव तक पहुंचकर समस्याओं का समाधान कर रहा है।

विधायक विनायक गोयल ने अपने संबोधन में कहा कि राज्य शासन ग्रामीण विकास, शिक्षा, स्वास्थ्य एवं किसानों के हित में निरंतर कार्य कर रही है। उन्होंने कहा कि सरकार का उद्देश्य प्रत्येक जरूरतमंद व्यक्ति तक योजनाओं का लाभ पहुंचाना है, ताकि गांवों का समग्र विकास सुनिश्चित किया जा सके। उन्होंने ग्रामीणों से शासन की योजनाओं का अधिक से अधिक लाभ लेने एवं अपने अधिकारों के प्रति जागरूक रहने की अपील की।

150 ग्रामीणों की आंखों की हुई जांच, 40 को मिला चश्मा

हरिभूमि न्यूज ►► बस्तर

बस्तर कलेक्टर के दिशा-निर्देश पर बस्तर ब्लॉक के ग्राम खोरखोसा में आयोजित सुशासन शिविर में स्वास्थ्य विभाग ने नेत्र परीक्षण शिविर लगाया। शिविर में बड़ी संख्या में ग्रामीणों ने पहुंचकर स्वास्थ्य सेवाओं का लाभ उठाया। स्वास्थ्य विभाग की टीम द्वारा शिविर में 150 ग्रामीणों का नेत्र परीक्षण किया गया। जांच के बाद जरूरतमंदों को मौके पर ही चश्मे का नंबर दिया गया। दृष्टि दोष से पीड़ित 40 ग्रामीणों को



प्रेसबायोपिया के लिए चश्मा वितरित किया गया। स्वास्थ्य अधिकारियों ने बताया कि ग्रामीण

अंतिम गांव तक पहुंचकर स्वास्थ्य सेवाएं देने का प्रयास किया जा रहा है। इससे ग्रामीणों को समय और खर्च दोनों की बचत हो रही है। इस दौरान बीएमओ डॉ. नारायण नाग, बीपीएम राजेंद्र बघेल, नेत्र सहायक अधिकारी तिलक नाग एवं देवकरण व्यास सहित स्वास्थ्य अमले की सक्रिय भूमिका रही। शिविर में पहुंचे ग्रामीणों ने स्वास्थ्य विभाग की इस पहल की सराहना की और कहा कि गांव में ही जांच और चश्मा मिलने से उन्हें काफी राहत मिली है।

771 ग्रामीणों का हुआ यूनिवर्सल हेल्थ स्क्रीनिंग सर्वे

बीजापुर। दूरस्थ क्षेत्र ग्राम गमपुर में स्वास्थ्य विभाग द्वारा यूनिवर्सल हेल्थ स्क्रीनिंग सर्वेक्षण का सफल आयोजन किया गया। उप स्वास्थ्य केंद्र डोडीतुमनार की स्वास्थ्य टीम ने कठिन भौगोलिक परिस्थितियों, दुर्गम रास्तों और सीमित संसाधनों के बावजूद गांव तक पहुंचकर कुल 771 ग्रामीणों की स्वास्थ्य जांच एवं स्क्रीनिंग की। स्वास्थ्य विभाग की इस विशेष पहल के दौरान ग्रामीणों की सामान्य स्वास्थ्य जांच के साथ मलेरिया, टीबी,

एनीमिया, उच्च रक्तचाप तथा गर्भवती महिलाओं की विशेष स्क्रीनिंग की गई। सर्वेक्षण में 5 मलेरिया मरीजों की पहचान कर उनका तत्काल उपचार प्रारंभ किया गया। वहीं 2 संभावित टीबी मरीजों एवं 1 हाई रिस्क प्रेग्नेंसी एनएसई एचआरपी की पहचान कर आगे की जांच एवं उपचार हेतु उच्च स्वास्थ्य केंद्र रेफर किया गया। इसके अतिरिक्त जांच के दौरान 1 उच्च रक्तचाप (बीपी) तथा 2 एनीमिया मरीजों को चिन्हित कर आवश्यक

स्वास्थ्य परामर्श एवं दवाएं उपलब्ध कराई गईं। स्वास्थ्य टीम द्वारा ग्रामीणों को साफ-सफाई, पोषण, नियमित जांच तथा संक्रामक बीमारियों से बचाव संबंधी जानकारी भी दी गई। ग्रामीणों ने बताया कि पहली बार उनके गांव के समीप इतने व्यापक स्तर पर स्वास्थ्य जांच सुविधा उपलब्ध हुई है। इस अभियान से लोगों में स्वास्थ्य के प्रति जागरूकता बढ़ी है तथा गंभीर बीमारियों की समय पर पहचान संभव हो सकी है।



सिद्धीविनायक नवजात शिशु एवं बालरोग हॉस्पिटल

अम्बेडकर चौक के पास, रूढ़ी रोड, धमतरी (छत्तीसगढ़)

14 बिस्तरों का सर्वविधायक नवजात शिशुओं का A/C ग्राइवेट रूम की व्यवस्था एवं Ventilator की सुविधा

Multi Para Monitors / Bubble CPAP

Warmer Led Photo Therapy बिलिथ के इलाज के लिए

Centralized Oxygen एवं Suctioning की व्यवस्था

State of the art NICU including care for Preterm, Term

बालनकुलित बच्चों का गर्द

Low Birth Weight, Septic & Very Serious Newborn

प्रतिदिन समस्त टीकाकरण का उपलब्धता

24 घंटे फैमिलीजी, फार्मसी, X-Ray की सुविधा उपलब्ध

समय : सुबह 10.30 से शाम 9 बजे (रविवार शाम बंद)

मो. 9981321524 / 7223011528



DR. ABHIMANYU'S AYURVEDA MULTISPECIALTY HOSPITAL

FAH | PANCHAMARTI | PILES | TIGRA | GYNAE | SKIN

> रात ठाक > घुटने के दर्द > पीठ व कमर दर्द > रूबिन्डरुडिट > लिगामेंट के दर्द

> रसायनिक > गोनोफा एक्सी > फ्लेजल रोलर > रातरी नो जकड़न

कंधा, गर्दन, मांसपेशियों व सभी प्रकार के दर्द का इलाज

9 सिटी सेंटर - कृष्णा टॉकीज के सामने, समता कॉलोनी रायपुर (छ.ग.) ☎ 9826446666

9 टेंक्टर - 7 कमल विहार, रायपुर (छ.ग.) ☎ 95224-66664, 62622-22003



Piles Care Clinic

ISO 9001:2015 Certified Clinic | Unit of Dr. Abhimanyu's Pain Relief Center

सामुद्रिक चिकित्सा सभी बीमारियों का इलाज

विना चीरकाट के वायसीर (पाइडर), फिस्टुला (गमंडर) फिस्टरी, फिरोडिस्ट राइडर का

सैजूर मशीन /शार सूत्र द्वारा आरक्षण की सुविधा

लेडिस डॉक्टर उपलब्ध

विज्ञापन हेतु संपर्क करें : 0771-4242213, 7987119756, 9303508130

खबर संक्षेप

44°C

Today Tomorrow Wed Thurs

44/28° 46/25° 44/25° 44/27°

नौतपा का कहर, 44 डिग्री पार तापमान स्वास्थ्य विभाग ने जारी की एडवायजरी

दुर्गुकोंदल। नौतपा की भीषण गर्मी ने दुर्गुकोंदल क्षेत्र सहित पूरे प्रदेश में जनजीवन को प्रभावित कर दिया है। लगातार बढ़ते तापमान और तेज गर्म हवाओं के चलते क्षेत्र में पारा 44 डिग्री सेल्सियस के पार पहुंच गया है। भीषण गर्मी और हीट वेव के बढ़ते खतरे को देखते हुए स्वास्थ्य विभाग ने आम लोगों के लिए विशेष एडवायजरी जारी करते हुए सावधानी बरतने की अपील की है। खंड चिकित्सा अधिकारी डॉ. मनोज किशोर ने बताया कि दोपहर 12 बजे से शाम 4 बजे तक धूप सबसे अधिक खतरनाक रहती है। ऐसे समय में बहुत जरूरी होने पर ही घर से बाहर निकलें। बाहर जाते समय सिर को गमछा, टोपी या छाते से ढंककर रखें, क्योंकि तेज धूप में बिना सुरक्षा के निकलना हीट स्ट्रोक का बड़ा कारण बन सकता है। स्वास्थ्य विभाग ने खान-पान को लेकर भी सावधानी बरतने की सलाह दी है। अधिक तला-भुना, मसालेदार भोजन, मांसाहार और मदिरा सेवन से बचने को कहा गया है। गर्मी में हल्का एवं सुपाच्य भोजन लेने तथा शरीर में पानी की कमी न होने देने की सलाह दी गई है। लोगों को बार-बार पानी, छाछ, नींबू पानी और ओआरएस का सेवन करने कहा गया है। बच्चों और बुजुर्गों का विशेष ध्यान रखने की अपील भी की गई है। धूप में खड़ी बंद गाड़ियों में बच्चों को अकेला छोड़ना बेहद खतरनाक हो सकता है। उन्होंने कहा कि तेज सिरदर्द, चक्कर, उल्टी, तेज बुखार या अत्यधिक कमजोरी जैसे लक्षण दिखाई देने पर तुरंत नजदीकी स्वास्थ्य केंद्र में संपर्क करें। स्वास्थ्य विभाग ने हल्के रंग के सूती कपड़े पहनने, धूप का चश्मा और छाता उपयोग करने तथा तरबूज, खरबूजा और खीरा जैसे पानी से भरपूर फलों का सेवन करने की सलाह दी है। विभाग का कहना है कि सावधानी और सतर्कता ही इस भीषण गर्मी से बचाव का सबसे बड़ा उपाय है।

बस स्टैंड के शौचालय में अवैध वसूली पर नप सख्त गीदम। नगर पंचायत गीदम के बस स्टैंड स्थित सार्वजनिक शौचालय में आम लोगों से यूरिन, बाथरूम के लिए 5 रुपये का अवैध शुल्क वसूला जा रहा था। शिकायत मिलने पर नगर पंचायत ने तत्काल कार्रवाई करते हुए संबंधित ठेकेदार को नोटिस जारी किया है। मुख्य नगर पालिका अधिकारी हुलसी प्रधान ने बताया कि सार्वजनिक शौचालय में यूरिन के लिए कोई शुल्क नहीं लिया जा सकता। ठेकेदार को अंतिम बार समझाइश देते हुए अवैध वसूली तुरंत बंद करने के निर्देश दिए गए हैं। नोटिस में स्पष्ट चेतावनी दी गई है कि यदि भविष्य में किसी भी यात्री से बाथरूम के लिए पैसे वसूलते पाया गया तो नियमानुसार कड़ी कार्रवाई की जाएगी। साथ ही ठेका तत्काल निरस्त कर दिया जाएगा। नगर पंचायत ने यात्रियों से अपील की है कि शौचालय में यूरिन के लिए अवैध वसूली की शिकायत मिलने पर तुरंत कार्यालय को सूचित करें।

online Booking-www.tripuryatra.com

स्लीपरमात्र 9,500/-

सुनहरा अवसर

रायपुर, उत्तरायपुर, घाटल से होकर

22 से 28 अक्टूबर 2026 (7 दिन)

द्वारकाधीश धाम यात्रा

श्री द्वारकाधीश, श्री द्वारकामठ, श्री सोमनाथ, श्री नगोत्तर ज्योतिर्लिंग, उज्जैन (श्री महाकालेश्वर)

ऑफर सारि: ~~सप्ताह 9,500/-~~, 3 एसी 16,500/-, 2 एसी 22,500/- (+5% GST)

Since-2007

श्री त्रिपुर तीर्थ यात्रा सेवा समिति

RAIPUR: 6-36 Sector-4, Kanak Vihar, PIN-846 Shop No. 301,302,303 S.S. Plaza Power House Road

संपर्क करें:- 7354 411411

गांव-गांव में संगठन को मजबूत बनाने के लिए कांग्रेस नेताओं का एकता पर जोर

हरिभूमि न्यूज़ ►► मानुप्रतापपुर

ब्लॉक कांग्रेस कमेटी भानुप्रतापपुर द्वारा नवनियुक्त पदाधिकारियों के सम्मान समारोह का आयोजन उत्साहपूर्वक किया गया। कार्यक्रम में कांग्रेस संगठन के वरिष्ठ नेताओं एवं जनप्रतिनिधियों की उपस्थिति में नव नियुक्त पदाधिकारियों को नियुक्ति प्रमाण पत्र प्रदान कर सम्मानित किया गया। साथ ही संगठन को बूथ स्तर तक मजबूत बनाने और अधिक से अधिक कार्यकर्ताओं को जोड़ने का संदेश दिया गया। कार्यक्रम को संबोधित करते हुए राष्ट्रीय कांग्रेस कमेटी के सचिव राजेश तिवारी ने कहा कि ब्लॉक कांग्रेस कमेटी में मंडल, जोन, सेक्टर एवं बूथ स्तर तक नियुक्तियों की प्रक्रिया पूर्ण हो चुकी है। अब संगठन की जिम्मेदारी है कि प्रत्येक बूथ पर



नवनियुक्त कार्यकर्ताओं को सौंपे गए नियुक्ति प्रमाण पत्र, संगठन मजबूती पर जोर

कांग्रेस को और मजबूत बनाया जाए। उन्होंने कहा कि कार्यकर्ताओं को केंद्र एवं राज्य सरकार की जनविरोधी नीतियों का विरोध करते हुए जनता के सुख-दुख में सहभागी बनना होगा। साथ ही कांग्रेस की रीति-नीति और विचारधारा को गांव-गांव एवं जन-जन तक

पहुंचाने के लिए सक्रिय भूमिका निभानी होगी। विधायक सावित्री मनोज मंडावी ने सभी नवनियुक्त पदाधिकारियों को शुभकामनाएं देते हुए कहा कि कांग्रेस कार्यकर्ताओं को मंडल से लेकर बूथ स्तर तक संगठन को सशक्त बनाना होगा।

अभियान: पालिका नगर सैनिक व अन्य संगठन होंगे शामिल

दूध नदी बचाओ महाअभियान शनिवार से श्रमदान में कई संगठन होंगे सहभागी

हरिभूमि न्यूज़ ►► कांकेर

शहर की जीवनदायिनी मानी जाने वाली दूध नदी को स्वच्छ और पुनर्जीवित करने के उद्देश्य से शनिवार से दूध नदी बचाओ महाअभियान की शुरुआत की जाएगी। इस अभियान का नेतृत्व जन सहयोग समाजसेवी संगठन द्वारा किया जा रहा है। संगठन के अध्यक्ष अजय पप्पू मोटवानी ने बताया कि अभियान में शासन-प्रशासन, नगर पालिका, नगर सैनिक, लोक निर्माण विभाग, पूर्व सैनिक सेवा परिषद, व्यापारी संगठन, समाज प्रमुखों सहित सोशल, इलेक्ट्रॉनिक और प्रिंट मीडिया का भी सहयोग रहेगा। अध्यक्ष अजय पप्पू मोटवानी ने कहा कि अभियान का मुख्य उद्देश्य दूध नदी के किनारों पर जमा कई टन कचरे को हटाना है, ताकि बारिश शुरू होते ही नदी में पानी का स्वच्छ प्रवाह दिखाई दे और शहर की यह जीवन रेखा फिर से जीवंत हो सके। अभियान के तहत बड़े स्तर पर सफाई कार्य, श्रमदान और जनजागरूकता कार्यक्रम चलाए जाएंगे। कई लोग नदी को माता का दर्जा तो देते हैं, लेकिन उसी नदी में कचरा फेंककर उसे प्रदूषित करने का काम भी करते हैं। धार्मिक आयोजनों और पूजा-पाठ के बाद भी बड़ी मात्रा में कचरा नदी किनारे छोड़ दिया जाता है, जिससे नदी का अस्तित्व खतरे में पड़ता जा रहा है। उन्होंने कहा कि नदी को बचाने की पहली शर्त उसकी स्वच्छता है, लेकिन कुछ लोग अनजाने में अस्वच्छता फैलाने में लगे हुए हैं। शहरवासियों से अपील करते हुए कहा कि यदि



वे दूध नदी को माता मानते हैं तो उसमें कचरा फेंकना बंद करें और दूसरों को भी इसके लिए जागरूक करें। उन्होंने स्पष्ट किया कि अभियान के लिए किसी प्रकार का आर्थिक सहयोग नहीं मांगा जा रहा है, बल्कि लोगों से केवल श्रमदान और जनसहभागिता की अपेक्षा है। यदि कोई

श्रमदान नहीं कर सकता तो कम से कम लोगों को नदी में कचरा फेंकने से रोके और घर-दुकान का कचरा नगर पालिका के वाहनों को ही सौंपें, ताकि उसका उचित निष्पादन हो सके। यदि दूध नदी की रक्षा हो सकी, तो सुंदर शहर-स्वच्छ शहर का सपना भी साकार होगा।

दहेज-टोनही प्रताड़ना के मामला में सास-ससुर सहित 4 पर अपराध कायम

हरिभूमि न्यूज़ ►► कांकेर

जिलामुख्यालय कांकेर में दहेज प्रताड़ना, मारपीट और टोनही प्रताड़ना का गंभीर मामला सामने आया है। अलबेलापारा निवासी विवाहिता स्मिता शशांक सलाम ने अपनी सास, ससुर और दो ननदों के खिलाफ मानसिक एवं शारीरिक प्रताड़ना, अश्लील गाली-गलौच, मारपीट और जान से मारने की धमकी देने का आरोप लगाते हुए थाना कांकेर में शिकायत दर्ज कराई है। पुलिस ने मामले में अपराध पंजीबद्ध कर जांच शुरू कर दी है। प्रार्थि्या ने पुलिस को दिए आवेदन में बताया कि उसका विवाह वर्ष 2020 में शशांक सलाम के साथ सामाजिक रीति-रिवाज से हुआ था। शादी के कुछ माह बाद से ही सास बिन्दा सलाम द्वारा कम



दहेज लाने की बात कहकर प्रताड़ित किया जाने लगा। आरोप है कि नगद दो करोड़ रुपये और कार की मांग करते हुए आए दिन गाली-गलौच और मारपीट की जाती थी। विरोध करने पर पति शशांक सलाम को भी प्रताड़ित किया गया। पीड़िता ने आरोप लगाया कि उसे टोनही कहकर बदनाम किया जाता था तथा परिवार की बेटियों का रिश्ता नहीं आने का जिम्मेदार ठहराया जाता था। घर में तांत्रिक बुलाकर कथित रूप से काला जादू और पूजा-पाठ कराया जाता था, ताकि उसे और

उसके पति को घर छोड़ने पर मजबूर किया जा सके। रात में घर के आसपास गड्डे खोदना, नींबू-काला चावल रखना और डराने-धमकाने जैसी गतिविधियां भी की जाती थीं। आवेदन में यह भी उल्लेख किया गया है कि 29 मार्च 2026 को ननंद द्वारा पति के साथ मारपीट की गई तथा कमरे का ताला तोड़ दिया गया। इसके बाद पीड़िता ने अपने मायके पक्ष को पूरी जानकारी दी। समझाइश के बावजूद विवाद और बढ़ता गया। मामले की गंभीरता को देखते हुए थाना कांकेर पुलिस ने सास बिन्दा सलाम, ससुर हिरामन सिंह सलाम तथा ननंद स्नेहा और विशाखा सलाम के खिलाफ भारतीय न्याय संहिता की धारा 85, 296, 351 (3) एवं 3 (5) के तहत अपराध दर्ज कर विवेचना शुरू कर दी है।

खरीफ सीजन से पूर्व खाद संकट से किसान परेशान

दुर्गुकोंदल। खरीफ सीजन की शुरुआत से पहले क्षेत्र में खाद और बीज की कमी ने किसानों की चिंता बढ़ा दी है। सहकारी समितियों और खाद वितरण केंद्रों में किसानों की लंबी कतारें लगी रही हैं, लेकिन मांग



के अनुरूप डीएपी, यूरिया और अन्य उर्वरक उपलब्ध नहीं हो पा रहे हैं। इस मुद्दे को लेकर विधायक श्रीमती सावित्री मनोज मंडावी ने सरकार और प्रशासन पर सवाल उठाते हुए किसानों के हित में तत्काल प्रभावी कदम उठाने की मांग की है। विधायक सावित्री मंडावी ने कहा कि किसान खरीफ फसलों की बुवाई की तैयारी में जुट चुके हैं, लेकिन समय पर खाद नहीं मिलने से खेती प्रभावित होने की

आशंका बढ़ गई है। उन्होंने इसे किसानों के साथ अन्याय बताते हुए कहा कि सरकार केवल घोषणाओं तक सीमित न रहे, बल्कि जमीनी स्तर पर व्यवस्थाओं को मजबूत करें। उन्होंने खाद वितरण व्यवस्था में पारदर्शिता लाने और वास्तविक किसानों तक पर्याप्त मात्रा में खाद पहुंचाने की मांग की। साथ ही खाद की कालाबाजारी, जमाखोरी और अधिक कीमतों पर बिक्री की शिकायतों की निष्पक्ष जांच कर दोषियों के खिलाफ सख्त कार्रवाई की बात कही।

तुरंत आराम के लिए

तुलसी आयुर्वेदिक चिकित्सालय

पता - तुलसी निवास, बस स्टैंड के पीछे, उपाध्याय नर्सिंग होम के सामने, धमतरी मो.नं. : 9993010732

लकवा रोग, वातरोग - सभी प्रकार के दर्द, गठियाबात, साइटिका, झुनझुनी बात, कमरदर्द, घुटना दर्द, अकड़न, नस रोग का इलाज

चर्मरोग - दन्द्, खुजली, डेम्बवी, मुँह में छल्ला होना का इलाज

पेट रोग - कब्ज, गैस, भूख न लगना, खट्टी डकार आना का इलाज

बगलसर - मरसा होना, खून निकलना, खुजली होना का इलाज

पुरुष रोग - घातुसाव, शीघ्रपतन व कमजोरी का इलाज

स्त्री रोग - लाल, सफेद पानी आना, मसिक रुकावट का इलाज

बुखार, खांसी, स्वांसरोग, मृत्ररोग, केशरोग, दांतरोग का इलाज

हरिभूमि

समाचार ही नहीं, विचार भी

सुनहरा मौका, सुनिश्चित उपहार 2026

प्रथम उपहार 1 कार

द्वितीय उपहार 3 नग बाईक

तृतीय उपहार 10 नग LED TV

चतुर्थ उपहार 5 नग फ्रीज

पांचवा उपहार 8 नग वाशिंग मशीन

छठवां उपहार 15 नग गैस चूल्हा

सातवां उपहार 25 नग सिलिंग फैन

आठवां उपहार 40 नग ट्राली बैग

नवां उपहार 500 नग हॉट पॉट

दसवां उपहार 600 नग लंच बाक्स

ग्यारहवां उपहार प्रत्येक प्रतिभागी को वांछित उपहार

विषय एवं शर्तें :- यह सुनहरा मौका, सुनिश्चित उपहार योजना 1 मई 2026 से 31 दिसम्बर 2026 की अवधि के लिए है। हरिभूमि के नये एवं पुराने पाठक इसमें भाग ले सकते हैं। महालक्ष्मी भग. में भाग लेने वाले हर प्रतिभागी को एक सुनिश्चित उपहार जीतने का अवसर होगा। इस योजना अवधि में हरिभूमि समाचार पत्र में कुल 50 कूपन (35 सामान्य कूपन एवं 15 मास्टर कूपन) प्रकाशित किये जाएंगे। योजना में भाग लेने के लिये पाठकों को हरिभूमि में प्रकाशित फार्म पर उपरोक्त अवधि के दौरान समाचार पत्र में प्रकाशित 50 कूपनों में से कुल 30 कूपन (20 सामान्य एवं 10 मास्टर कूपन) शिफारस होंगे। फोटोकॉपी या कटे-फटे कूपन व फार्मट मान्य नहीं होंगे। राज्य सरकार एवं केन्द्र सरकार के सभी निम्न लागू होंगे। सुनहरा मौका सुनिश्चित उपहार योजना के विजेता को आखर के नियम व शर्त मान्य होंगी। हरिभूमि निर्णायक मंडल का निर्णय अंतिम एवं सर्वमान्य होगा। किसी प्रकार के विवाद में न्यायालय क्षेत्र रायपुर (छ.ग.) होगा। विजय दर्शाएंगे उपहार वास्तविक उपहार से भिन्न हो सकते हैं। हरिभूमि कर्मचारी, एजेंट व उनके परिवार के सदस्य इस योजना के पात्र नहीं हो सकते।

आज ही हरिभूमि की प्रति बुकिंग करावें

हरिभूमि कार्यालय : पुजारी पार्क के सामने, पचपेढ़ी नाका रोड, टिकरापारा रायपुर

फोन : 0771-4242238, मो. 8224868411, 8319145740

महंगाई और जनसमस्याओं को लेकर सरकार पर कांग्रेस का हमला

मजबूत टीम का किया गया गठन

जिला कांग्रेस कमेटी अध्यक्ष बसंत यादव ने कहा कि ब्लॉक कांग्रेस कमेटी, मंडल, सेक्टर, जोन एवं बूथ स्तर पर मजबूत टीम का गठन किया गया है। सभी पदाधिकारियों एवं कार्यकर्ताओं को संगठन द्वारा दिए गए दायित्वों का जिम्मेदारी और जिम्मा के साथ निर्वहन करना चाहिए, ताकि भविष्य में राज्य और केंद्र में कांग्रेस की सरकार बन सके। ब्लॉक कांग्रेस कमेटी अध्यक्ष सुनील बबला पादी ने अपनी नवनियुक्त टीम को बधाई देते हुए कहा कि सभी कार्यकर्ता एकजुट होकर संगठन की मजबूती के लिए कार्य करेंगे। उन्होंने कहा कि कार्यकर्ताओं की मेहनत और समर्पण से कांग्रेस को भविष्य में नई मजबूती मिलेगी।

कार्यक्रम में यह रहे शामिल आयोजित कार्यक्रम में वीरेन सिंह ठाकुर, जनपद अध्यक्ष सुनाराम तैला, राजकुमार ठाकुर, गुरदीप सिंह दींदसा, नंदू राठी, गोपाल राठी, रमेश पांडे, कृष्णा टेकाम, शेखर यादु, विजय धामेचा, नमन जैन, लक्ष्मीकांत ठाकुर, शोहेब अहमद, मुकेश चंद्राकर, रितेश सचेती, दीपक गजेंद्र, पुरुषोत्तम कुंजाम सहित बड़ी संख्या में कांग्रेस पदाधिकारी एवं कार्यकर्ता उपस्थित रहे।

ईद उल अजहा हर्षोल्लास से मनाया अमन-चैन व तरक्की की मांगी दुआ

हरिभूमि न्यूज़ ►► कांकेर

मुस्लिम समाज द्वारा गुरुवार को ईद उल अजहा का पर्व धार्मिक श्रद्धा और हर्षोल्लास के साथ मनाया गया। भीषण गर्मी को देखते हुए ईद की नमाज दो अलग-अलग जमातों में अदा की गई। पहली नमाज सुबह 6:30 बजे ईदगाह में और दूसरी सुबह 9 बजे जामा मस्जिद में हुई, जिसमें बड़ी संख्या में लोग शामिल हुए। नमाज से पूर्व शहर काजी मुफ्ती आरिफ, मौलाना हाजी तुफैल अहमद एवं अव्वार अहमद रिजवी ने कुर्बानी के महत्व पर तर्कही की। नमाज के बाद शहर, प्रदेश और देश में अमन-चैन, खुशहाली और तरक्की के लिए विशेष दुआ की गई। इसके बाद घरों में कुर्बानी का सिलसिला शुरू हुआ, जो देश शाम



तक चलता रहा। ईद की नमाज के बाद समाजजन अन्नपूर्णा पारा स्थित सुन्नी मुस्लिम कब्रिस्तान पहुंचे।

THE BEST TREATMENT FOR KIDNEY STONES WITH LITHOTRIPSY

• No incisions • No pain • No bleeding • No hospital stay

Get back to your normal life

Get the best treatment for kidney stones

(NABH से प्रमाणित)

सुयश हॉस्पिटल

24 Hours Helpline 9926386660

कोटा-गुदियारी रोड़, होटल पिकाडली के पीछे, रायपुर

Ajay 9827144371